



2017-2018 లో తులారాశి ఫలితములు

ఆదాయం - 2 వ్యయం - 8 రాజ - 1 అప - 5

చిత్ర 3, 4 పాదములు, స్వాతి 1, 2, 3, 4 పాదములు, విశాఖ 1, 2, 3 పాదముల యందు పుట్టినవారు “రా, రి, రూ, రే, రో, త, తీ, తూ, తే” అను అక్షరములు తమ పేరునకు మొదట గలవారు తులారాశికి చెందినవారు.

2017-2018 సంవత్సర ఫలితములు

తులారాశి : ఈ రాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. పాతనమస్యలు పరిష్కారం అవుతాయి, కొత్తసమస్యలు పుట్టుకొస్తాయి. ఆర్థికపరిస్థితి అంతంతమాత్రంగా ఉంటుంది. వృత్తిఉద్యోగాలలో నూతన మార్పులు వస్తాయి. సామాజికంగా వచ్చిన మార్పులు మీపై ప్రత్యక్షంగా గానీ, పరోక్షంగా గానీ ప్రభావం చూపుతాయి. విద్యాసంబంధమైన విషయాలలో కొన్ని ఆటంకాలను అధిగమిస్తారు. మీకు అనుభవంలేని రంగంలో పెట్టుబడి పెట్టి కొద్దిపాటి విజయాలు సొంతం చేసుకోగలుగుతారు. ఎదురులేదు అనుకున్న ఉద్యోగంలో ఎదురుదెబ్బలు తగులుతాయి. ఓ ప్రాంతాన్ని అభివృద్ధిపరిచే బాధ్యత మీపై పడుతుంది. నిధులు లేని విధులు నిర్వహించడం ఓ భారం అవుతుంది. నిధుల విషయమై ప్రజలలో అపోహలు చోటుచేసుకుంటాయి. ఆర్థికపరిస్థితి మెరుగుపరుచుకోవడానికి ఎన్నో మార్గాల ద్వారా ఎన్నో ప్రయత్నాలు చేస్తారు, ఫలితాలు గొప్పగా లేకపోయినా నిరుత్సాహంగా ఉండవు. సమాజంలో పరపతి కలిగిన వ్యక్తులతో సాన్నిహిత్యం ఏర్పడుతుంది. సాంకేతిక, వైద్యవిద్యలలో రాణిస్తారు. ప్రతిష్ఠాత్మకమైన విద్యాసంస్థలలో ఏదోరకంగా సీటు లభిస్తుంది. ప్రజాసంబంధాలు పెంచుకోవడానికి నమ్మకస్తులైన అనుచరవర్గాన్ని ఏర్పర్చుకోవడానికి విశేషంగా శ్రమిస్తారు. దైనందినజీవితంలో ఖర్చులు అధికంగా ఉంటాయి. కుటుంబ వ్యవహారాల పట్ల ప్రత్యేకమైన శ్రద్ధవహిస్తారు. అంతరంగిక విషయాలలో ఇతరుల జోక్యాన్ని నిరోధిస్తారు. జ్యేష్ఠ సంతాన విషయమై కొద్దిపాటి ఇబ్బందులు ఎదురవుతాయి, వాటిని సరిదిద్ది వాళ్ళను సక్రమమైన మార్గంలో పెట్టడానికి కొద్ది సమయం పడుతుంది. మీ ప్రయోజనాలు మీకు అందుతాయి. విదేశాలలో విద్యాభ్యాసానికి అవకాశాలు లభించినా కొన్ని అంశాలు ఇబ్బందికరంగా మారతాయి. కొంతమంది ప్రభుత్వఅధికారులు, మీ వైరివర్గం చేతిలో కీలుబొమ్మలుగా మారి మీకు ఇబ్బందులు సృష్టిస్తారు. సహోదరసహోదరి వర్గానికి చెందిన కొన్ని బాధ్యతలలో మీరు సహకారం అందించాల్సిన పరిస్థితి ఏర్పడుతుంది. నైతికధర్మాన్ని అధిగమించలేక, కుటుంబసభ్యులను ఒప్పించలేక మానసిక వత్తిడికి లోనవుతారు. కోర్టుతీర్పులు మీకు అనుకూలంగా వస్తాయి. దూరప్రాంతంలో ఉన్న మీ ఆత్మీయుల వల్ల ఆర్థికసాయం లభిస్తుంది. విడిపోయినటువంటి మిత్రవర్గం తిరిగి దగ్గరవుతారు. యూనియన్ కార్యక్రమాలలో ఉత్సాహంగా

తల్లిదండ్రుల తరువాత హితాన్ని కోరేవాడు స్నేహితుడొక్కడే.

పాల్గొంటారు. కళారంగంలో రాణిస్తారు. క్రీడలలో గుర్తింపు వస్తుంది, అవార్డులు లభిస్తాయి. విలాసవంతమైన జీవితం గడపాలని ఊహాగానాలు చేస్తారు. పోటీపరీక్షలకు సంబంధించి విశేషంగా కష్టపడతారు, మొక్కుబడిగా కాక ఇష్టపడి చదువుతారు. ఆరోగ్యపరిరక్షణకు, శారీరక పరిరక్షణకు ప్రాధాన్యతనిస్తారు. కొద్దిపాటి పెట్టుబడులతో చేసే వ్యాపారాలు లాభిస్తాయి. గనులు, ఇసుక వ్యాపారం బాగా లాభిస్తుంది. రాజకీయపరపతి పెంచుకో గలుగుతారు. కొంతమంది రాజకీయ నాయకులకు మీరు అంతరంగికులు అవుతారు. నిర్మాణసంబంధమైన పనులు నత్తనడకగా నడుస్తాయి. పనులలో లోపాలను గమనిస్తారు, ముందు జాగ్రత్తలు తీసుకుని ఎవరివల్లా మాటపడకుండా బయటపడతారు. ఇతరులు చేసినటువంటి పనికిమాలిన పనులకు మీరు బాధ్యత వహించవద్దు. ఇంటి విషయాలను నిర్లక్ష్యం చేస్తున్నారని మీపై నిందారోపణలు వస్తాయి. జ్యేష్ఠ కుమార్తె లేదా జ్యేష్ఠ కుమారుడి విషయంలో ప్రత్యేక శ్రద్ధ వహించాల్సి ఉంటుంది. స్నేహితుల వల్ల పిల్లలు వక్రమార్గం పట్టకుండా జాగ్రత్త వహించండి. వ్యాపారంలో భాగస్వాములను అతిగా నమ్మవద్దు. మీ ఎదుగుదల కొంతమందికి కంఠకంగా మారుతుంది. అసూయగ్రస్తులైన ఇటువంటివారితో మీస్నేహితులు కూడా చేరిపోవడం మీకు ఆశ్చర్యం కలిగించే అంశంగా మారుతుంది. “చీకటిని చీల్చి రవికిరణం ప్రకాశించినట్లు”గా ఎంతో శ్రమించగా వచ్చిన ఫలితాలు ఆనందదోలికలలో మిమ్మల్ని మైమరిపిస్తాయి. మాయో, మర్మమోగాని కొందరి జీవితం వడ్డించిన విస్తరి, కష్టపడకుండానే ఫలితాలు చేతికి అందివస్తాయి. కాదు కాదు వారు ఇతరుల కష్టాన్ని, వాటి తాలూకు ఫలితాలను నక్క తెలివితో తమకు అనుకూలంగా మలచుకుంటారు. ఆశించే లాభాలు మీచేతికి అందుతున్న వేళ ఇటువంటి వాళ్ళే మీకు దగ్గరవుతారు, జాగ్రత్తవహించండి. మీ ఆధ్వర్యంలో నడుస్తున్న సంస్థలు పురోగమన దిశగా పయనిస్తాయి. వ్యాపారంలో రొటేషన్ తగినంత లాభించదు. జమాఖర్చుల పద్ధులను జాగ్రత్తపరుచుకోండి. పన్నులు వసూలు చేసే అధికారుల వల్ల ఇబ్బందులు ఎదురుకావచ్చు. చిన్నచిన్న వ్యాపారాలు చేసుకునే వారికికాలం చాలా అనుకూలంగా వుంది. ఉద్యోగపరంగా నూతన అవకాశాలు కలిసివస్తాయి. అయితే ఆర్థికఅంశాలను దృష్టిలో ఉంచుకుని ప్రస్తుతం చేస్తున్న ఉద్యోగం చేయటమా? మానివేయడమా? ఏం చేయాలి? ఎటూ తేల్చుకోలేని పరిస్థితి ఏర్పడుతుంది. ఉపయోగం లేని వ్యక్తుల సాంగత్యం ఇబ్బందికరంగా మారుతుంది, వాళ్ళను వదిలించుకోవడానికి చాలా కష్టపడతారు. ప్రభుత్వసంబంధమైన కాంట్రాక్టులు, లీజులు, రెన్యువల్స్ మీకు లాభిస్తాయి. స్థిరాస్తులకు సంబంధించిన అంశాలు మీకు అనుకూలంగా మారతాయి. మేలు చేస్తారని భావించిన వ్యక్తులు ముఖం చాటువేస్తారు, కీడు చేస్తారని భావించిన వ్యక్తులు మీకు మేలు చేస్తారు. సహోదరసహోదరి వర్గం సమాజంలో మంచి స్థాయి సాధిస్తారు, మీకు అండగా నిలబడతారు. క్రయవిక్రయాలవల్ల ఆర్థిక ప్రయోజనాల కోసం మిమ్మల్ని తప్పుదోవ పట్టించే అవకాశం ఉంది, జాగ్రత్త వహించండి. మహోన్నతమైన వ్యక్తులతో కలిసి పనిచేయాలన్న మీ ఆకాంక్ష నెరవేరుతుంది. విద్య, వైద్య, న్యాయరంగంలోని వారికి, ఎగుమతి, దిగుమతి వ్యాపారస్తులకు, లోహపు వ్యాపారస్తులకు, ఆహారసంబంధమైన వ్యాపారాలకు అనుకూలంగా ఉంది. పుణ్యక్షేత్రాలను సందర్శిస్తారు. శుభకార్యాలు దైవానుగ్రహం వల్ల ముడిపడతాయి. ఆధ్యాత్మికపరమైన ప్రసంగాలు మిమ్మల్ని ఎంతగానో ఆకర్షిస్తాయి. బంగారు, వెండినగల భద్రత విషయంలో జాగ్రత్త వహించాలి. దొంగస్వామీజీల వల్ల, దొంగబాబాలవల్ల

నష్టపోతారు. 2017 ఏప్రిల్ నుంచి ఆర్థికవ్యవహారాలు బాగుంటాయి, ఋణాలు తీరుస్తారు, రావలసిన ధనం చేతికి అందుతుంది. రహస్యంగా స్థిరాస్తులు కొనుగోలు చేస్తారు. నిరుద్యోగులైన విద్యావంతుల శక్తిసామర్థ్యాలకు తగిన ఉద్యోగం లభిస్తుంది. గుర్తింపు లభించలేదని మీరు పడినటువంటి బాధకు ఉపశమనం కలుగుతుంది. సంతానపురోగతి బాగుంటుంది. అనంతమైన వారి కోరికలు తీర్చడానికి మిక్కిలి శ్రమించాల్సి వస్తుంది, ధనం ఖర్చు చేయవలసి వస్తుంది. కొన్ని సందర్భాలలో సంతానం మీద ప్రేమ కొద్ది ఈ విధంగా చేస్తున్నానా? లేక వారి బెదిరింపులకు తలొగ్గి ఈ విధంగా చేస్తున్నానా? అనే సందేహం వస్తుంది. కంటికి సంబంధించి నైటు వచ్చే అవకాశం, నైటు పెరిగే అవకాశం ఉంది. మీకు అత్యంత సన్నిహితమైన మిత్రవర్గాన్ని కూడా ఉపేక్షించకుండా కఠిన చర్యలు తీసుకోవాల్సిన పరిస్థితులు ఏర్పడుతాయి. కార్యాలయ సంబంధమైన విషయాలు కొన్ని కల్పనలతో మీడియా ద్వారా వెల్లడి అవుతాయి. కార్యాలయ ప్రతిష్ఠకు తాత్కాలిక భంగం కలుగుతుంది. ఆర్థికంగా పరిపుష్టి సాధించడానికి మీ ప్రణాళికలకు తగినటువంటి విషయాలకు ఓ ఉన్నతవ్యక్తి సహకారం లభిస్తుంది. ఖాళీస్థలాలు, తోటలు, వ్యవసాయ సంబంధమైన విషయాలు సానుకూలపడతాయి. స్త్రీ సంతానానికి సంబంధించిన విషయాలు సంతోషపెడతాయి. వాళ్ళ పురోగతి బాగుంటుంది. అయితే కొన్ని సందర్భాలలో వాళ్ళు మిమ్మల్ని దిక్కరించే పరిస్థితి ఏర్పడుతుంది. ఒక ఉన్నతమైనటువంటి పదవికి ప్రభుత్వం మీ పేరు సిఫార్సు చేస్తుంది. గతంలో మీ వల్ల ప్రయోజనాలు పొంది, రాజకీయంగా ఉన్నతస్థానాలు పొందిన వ్యక్తులు తిరిగి మీ సహాయ సహకారాలు అర్థిస్తారు. నక్క మనస్తత్వం కలిగిన వ్యక్తులను మళ్ళీ ప్రోత్సహించకూడదని కఠిన నిర్ణయాలు తీసుకుంటారు, మీ సహాయ సహకారాలు అందించరు. మీ విలువ, గుడ్విల్ చాలామందికి తెలిసివస్తుంది. ఉన్నతస్థానంలో ఉన్నటువంటి రాజకీయనాయకులు, అధికారులు మీ శ్రమ గుర్తిస్తారు. స్త్రీలతో ఏర్పడినటువంటి సమస్యలు తొలగిపోతాయి. ఇతరులు మీ పేరుమీద చేసే వ్యాపారాలు కలిసివస్తాయి. ప్రభుత్వసంబంధమైన పైరవీలు అనుకూలిస్తాయి. ఊహించనటువంటి పరిణామాలు వృత్తిఉద్యోగాలలో ఎదురైనా మీ తెలివితేటలతో వాటిని అధిగమించగలుగుతారు. ఫిక్స్డ్ డిపాజిట్ రూపంలో ధనాన్ని దాచిపెడతారు. ఈ విధంగా దాచిన సొమ్ము మీరు అనుకున్న వ్యక్తులకు ఉపయోగపడాలని ఆశిస్తారు. ఇతరుల బలవంతం మీద ఫైనాన్స్ స్కీమ్స్ లో చేరుతారు, అందువల్ల కొన్ని చేదు అనుభవాలు ఎదురవుతాయి. షేర్స్ వ్యాపారం మంచిది కాదు అని గ్రహిస్తారు. కుటుంబంలో ఐకమత్యం లోపించడం వల్ల కొద్దికాలం మానసిక ప్రశాంతత కరువవుతుంది. సర్దుకుపోయే మీ మనస్తత్వం వల్ల మీరు ఆశించిన మార్పులు ఇతరులలోనూ, స్వంతవారిలోనూ వస్తాయి. తక్కువ వ్యవధిలో సాగే తాత్కాలిక వ్యాపారాలు, వీటికి సంబంధించిన అంశాలు అనుకూలంగా ఉంటాయి. స్పెక్యులేషన్ కు దూరంగా ఉండమని చెప్పదగిన సూచన. ఫోర్జరీ సంతకాలు, ఆకాశరామన్న ఉత్తరాల ద్వారా చిక్కులు ఏర్పడుతాయి. ఆయుర్వేదం పట్ల మక్కువ పెరుగుతుంది. బలవంతులైన ప్రత్యర్థుల బలహీనతలు మీకు దొరకుతాయి, వాటిని మీరు సక్రమంగా వినియోగించుకోగలుగుతారు. సంవత్సర ద్వితీయార్థంలో వ్యాపారపరమైన నిర్ణయాలు లాభిస్తాయి. గ్రీన్ కార్డు కోసం ప్రయత్నించే వారికి గ్రీన్ కార్డు లభిస్తుంది. కొన్ని విషయాలు కుదుటపడటం వల్ల కుటుంబసభ్యుల పట్ల మానసిక వ్యధ తీరుతుంది. గతంలో కొనుగోలు చేసినటువంటి స్థిరాస్తులకు మంచి ధరలభిస్తుంది. కాలం సజావుగా సాగుతున్నప్పటికీ

వర్ణవైషమ్యాలు, మధ్యవర్తిత్వాలు, రాయబారాలు విసుగు కలిగిస్తాయి. వాటిని వదిలించుకోలేని పరిస్థితి, పూర్తిగా వదిలిపెట్టలేని పరిస్థితి ఏర్పడుతుంది. కోపాన్ని అదుపులో ఉంచుకోవడం వల్ల చాలా విషయాలలో లాభపడతారు. అంతరంగికులు అని మీరు నమ్మి ఇతరుల గురించి మీరు చేసిన వ్యాఖ్యలు వివాదాస్పదం అవుతాయి. మీ అంతరంగిక వర్గం మీ మనస్సులోని భావాలను బయటపెట్టడం వలన ఈవిధంగా జరుగుతుంది. ప్రేమపెళ్ళిళ్ళ విషయంలో కఠినంగా వ్యవహరిస్తారు, రక్త సంబంధాలు తెంచుకోవడానికైనా సిద్ధపడతారు. పునర్వివాహ సంబంధమైన విషయాలలో మీ ప్రార్థన దేవుడు ఆలకిస్తాడు, మంచినసంబంధం కుదురుతుంది. జీవితభాగస్వామి ఆరోగ్య విషయమై శ్రద్ధ వహించవలసిన పరిస్థితులు ఏర్పడతాయి. సెల్ఫ్ డ్రైవింగ్ లో జాగ్రత్తలు అవసరం. భేదాభిప్రాయాలు సృష్టించి కుటుంబంలో అశాంతికి కారణమైన వ్యక్తులను గుర్తించి కూడా ఎలాంటి చర్య తీసుకోరు, మౌనం పాటిస్తారు, కాలమే సమాధానం చెబుతుందని భావిస్తారు. మీ శత్రువర్గానికి సన్నిహితమైన సలహాదారులు మీకు అంతరంగికులు అవుతారు. అసత్య ప్రచారం చేస్తున్న మీ ప్రత్యర్థులు మీ కన్నా బలవంతులైనా మీరు లెక్కచేయరు. వాళ్ళ ద్వారా వచ్చిన రాయబారాలు, రాజీయత్నాలు మీరు నమ్మరు, నమ్మినట్లు నటిస్తారు. పరిస్థితులను జాగ్రత్తగా అంచనా వేసి సొంత వ్యూహాలను అమలుచేస్తారు. రాజకీయసంబంధమైన విషయాలలో మీకు ఇష్టం లేకపోయినా మీ జోక్యం, ప్రవేశం అనివార్యం అవుతుంది. సన్నిహిత బంధువులు, ఆత్మీయులు, రాజకీయరంగా ప్రవేశం చేయడం వల్ల మీరు రాజకీయాలలో పాల్గొనవలసిన పరిస్థితి గోచరిస్తుంది. ఇది ప్రత్యక్షంగా అయినా పరోక్షంగా అయినా జరగవచ్చు. వంశవృద్ధి గోచరిస్తుంది. వివాహం కానివారికి వివాహ ప్రాప్తి, సంతానం లేనివారికి సంతానప్రాప్తి కలుగుతుంది. సన్యానాలు, సత్కారాలు పొందుతారు. విందు వినోదాల కార్యక్రమాలలో ఎప్పుడూ మీరు ఆకర్షణ బిందువుగా నిలుస్తారు. మహాతీర్థం పొడితో మీ ఇష్టదేవతలకు అభిషేకం చేయండి. ప్రతిరోజు సర్పదోష నివారణ చూర్ణంతో స్నానం చేయండి, గృహంలోనూ, వ్యాపార ప్రదేశంలోనూ దైవికం అనే పొడితో ధూపం వేయండి. నరదృష్టి, గృహాదిష్టి మొదలైన దారిద్ర్యాలు తొలగిపోతాయి. చిల్లరమల్లర తగాదాలను పరిష్కరించవలసిన పద్ధతికి స్వస్తి చెబుతారు. ఇలాంటి వాతావరణానికి దూరంగా ఉంటారు. సమాజంలో వివిధ రంగాలలో పేరుప్రతిష్ఠలు కలిగిన వ్యక్తులకు సన్మానసత్కారాలు చేసి మంచి పేరు తెచ్చుకుంటారు. ఏ రకమైన ప్రయోజనాలు పొందాలన్నా కులం, మతం ప్రాతిపదికగా నిలుస్తాయి. కులమతాలను అనుసరించి అనుకూల ఫలితాలు ఉంటాయి. ఈ రకమైన పరిస్థితి మీకు నిరుత్సాహాన్ని కలిగిస్తుంది. శక్తిసామర్థ్యాలకు విలువలేని సమాజంలో ఎందుకు పుట్టామా? అని బాధపడతారు. కొన్ని విషయాలలో భీష్ముడిలా అస్త్రసన్యాసం చేస్తారు. మీరు ఏ విషయం చెప్పినా కాదు, ఒడ్డు అని అపశకునాలు పలికి మిమ్మల్ని నిరుత్సాహపరిచే వ్యక్తులే మీరు కార్యక్రమాలు ప్రారంభించగానే సిగ్గు విడిచి మరలా మీతోనే నడుస్తారు. పూర్వీకుల ఆస్తిపాస్తులు న్యాయబద్ధంగా మీకు చెందవలసినది మూడు వంతులు మీ చేతికి అందుతాయి. మిగిలిన ఒక వంతు మొత్తం కాజేయాలని సంకల్పించిన వారు దక్కించుకుంటారు. ఆస్తుల కోసం, ధనంకోసం తల్లిదండ్రులతో కూడా విరోధం ఏర్పరచుకునే మీ సహోదరవర్గం పట్ల పూర్తి ద్వేషాన్ని పెంచుకుంటారు. మీకు లేని ఉద్దేశ్యాలను మీపై ఆపాదించి రక్తసంబంధీకులను దూరం చేయాలని బంధువులలో ఒకవర్గం విశేష ప్రయత్నం చేస్తుంది. అయితే సహోదరివర్గం అండగా నిలిచి దుష్పరిణామాలు

సంభవించకుండా నిలువరించగలుగుతారు. కోడిపందాలకు, క్రికెట్ బెట్టింగ్లకు దూరంగా ఉండండి. ఇష్టదేవత ప్రార్థనలో మనస్సు లగ్నం అవుతుంది, ఏకాంతంగా చాలాసేపు దేవతార్చన చేయగలుగుతారు. పూజలో పరిమళ గంధాన్ని ఉపయోగించండి. సంవత్సర ద్వితీయార్థం వచ్చేటప్పటికి ఆస్తులపరంగానూ, ఆర్థికపరంగానూ బలోపేతం కాగలుగుతారు. స్త్రీలతో సంబంధ బాంధవ్యాలు రచ్చకెక్కనంత వరకు మీకు వచ్చిన ఇబ్బంది ఏమీ లేదు. రాళ్ళు, రత్నాలు వంటివి కొని మోసపోతారు. ఏరోనాటికల్ ఇంజనీరింగ్ చదువుతున్న వారికి, చదువు పూర్తయిన వారికి మంచి అవకాశాలు కలిసివస్తాయి. పోలీస్ శాఖలో పనిచేస్తున్న వారికి అవార్డులు లభిస్తాయి. వ్యాపారలావాదేవీలలో భాగస్వాములు పరోక్షంగా స్వంతలాభాలు చూసుకుని సంస్థాగతపరమైన ప్రయోజనాలను దెబ్బతీస్తారు. సంస్థ గుడ్విల్ దెబ్బతింటుంది. వాళ్లను వెళ్ళగొట్టి ప్రత్యామ్నాయ మార్గాల కోసం అన్వేషిస్తారు. ప్రతిరోజూ ప్రతినిత్యం అష్టమూలికా తైలంతో, లక్ష్మీ వత్తులతో దీపారాధన చేయండి. అన్ని విధాలుగా మంచి జరుగుతుంది. నాగసింధూరం ధరించడం వల్ల నరదిష్టికి దూరంగా ఉంటారు.

స్త్రీలకు ప్రత్యేకం :

ఈ రాశిలో జన్మించిన స్త్రీలకు ఈ సంవత్సరం చాలా బాగుంది. విద్యాసాంకేతిక, క్రీడారంగాలలో విశేషంగా రాణిస్తారు. మీ శక్తిసామర్థ్యాలకు గాను ప్రభుత్వపరంగా, ప్రైవేట్ పరంగా గౌరవ పురస్కారాలు లభిస్తాయి. పోటీపరీక్షలను ప్రతిష్టాత్మకంగా తీసుకుంటారు. ఎలాగైనా విజయం సాధించాలనే మీ మొండితత్వం మంచిఫలితాలను ఇస్తుంది. ప్రేమవివాహాలకు సంబంధించిన కీలకమైన నిర్ణయాలు తీసుకోవల్సిన పరిస్థితి ఏర్పడుతుంది. సాంకేతిక విద్యాపరంగా చక్కగా రాణిస్తారు. నిత్యం అష్టమూలికా తైలంతో అరటినార వత్తులతో దీపారాధన చేయండి. తల్లిదండ్రులతో పెనవేసుకున్నటువంటి అనుబంధాలు ఏమవుతాయోనని సందిగ్ధవాతావరణం ఏర్పడుతుంది. కార్యాలయంలో అనుకూలమైన వాతావరణం ఉంటుంది. సంవత్సర ద్వితీయార్థంలో నూతన అవకాశాలు కలిసివస్తాయి. విదేశీయాన ప్రయత్నాలు ఫలిస్తాయి. వైవాహికజీవితంలో చిన్న చిన్న ఒడిదుడుకులు ఏర్పడే పరిస్థితులు గోచరిస్తున్నాయి. మీ పిల్లలపై ఇతరులు చూపే మమకారం మీకు కృత్రిమంగా తోస్తుంది, మీ పిల్లలపై ఇతరుల పెత్తనం మీకు నచ్చని విషయంగా అవుతుంది. ఒకప్పుడు మీరు అత్యంత గౌరవించిన వ్యక్తులే మీకు బద్ధశత్రువులు అవుతారు. మీ దైనందినజీవితానికి భిన్నంగా నూతనరంగాలలో ప్రవేశించాల్సిన పరిస్థితి ఏర్పడుతుంది. అయితే అందులో రాణింపు, గుర్తింపు లభిస్తాయి. పిల్లలను మందలించేటప్పుడు పరుషపదజాలాలను ఉపయోగించవద్దు. పూజా కార్యక్రమాలలో పరిమళ జువ్వాది, పరిమళ గంధాన్ని ఉపయోగించండి. దివాళా తీసిన ఫైనాన్స్ కంపెనీ నుండి కొద్దో గొప్పో డబ్బులు వస్తాయని ఆశపెట్టుకుంటారు. మీ ఆశ నిరాశ అవుతుంది. కీలకమైన విషయాలలో తల్లిదండ్రుల సలహాలు కోరతారు. మీ బాధను, మీకు జరుగుతున్న అన్యాయాన్ని, మీ ఆక్రోశాన్ని వెల్లడి చేసుకుంటారు. బంధువుల, స్నేహితుల మధ్య మంచి వాతావరణం సమకూర్చడానికి మీరు చేసే ప్రయత్నాలు ఫలిస్తాయి. మీరు కోరుకున్న ఉద్యోగం లభించడం మీ మానసిక ఆనందానికి కారణం అవుతుంది. వైద్యవిద్యలో రాణిస్తారు. వ్యాపారపరమైన విషయాలు, వ్యాపారంలో రొటేషన్లు బాగుంటాయి. లీజులు, లైసెన్సులు రెన్యువల్స్ మీకు అనుకూలంగా మారతాయి. జాలి, దయలేని అధికారుల వల్ల కొంతకాలం

ఇబ్బంది పడతారు. వంశపారంపర్యంగా రావలసిన ఆస్తిలో మీవాటా మీకు దక్కుతుంది. జ్యేష్ఠసంతాన విషయంలో ప్రత్యేకశ్రద్ధ కనబరచవలసి వస్తుంది. మొండివాళ్ళను సరి అయిన దారిలో పెట్టవలసిన బాధ్యత మీపై పడుతుంది. ఆవేశంలో మీరు మాట్లాడిన మాటలకి బాధపడటం, చింతించవలసి ఉంటుంది. గ్రహ ప్రభావం వల్ల జీవితభాగస్వామి, తత్సమానమైన వారితో విభేదాలు ఏర్పడి విడిపోవడం సంభవిస్తుంది. పునర్వివాహం చేసుకునే ఉద్దేశ్యం ఉన్నవారికి పునర్వివాహ ప్రయత్నాలు ఫలిస్తాయి. నూతనజీవితాన్ని ఉత్సాహంగా ప్రారంభించగలుగుతారు. మీపై ఇతరుల పెత్తనం ఉండకూడదని తగిన జాగ్రత్తలు తీసుకుంటారు. విద్యార్థినీవిద్యార్థులు జ్ఞానచూర్ణాన్ని సేవించడం చెప్పదగిన సూచన. విద్యాపరంగా కొన్ని కొత్త నిర్ణయాలు తీసుకుని నూతనకోర్సులను పూర్తిచేసి అనుకూలమైన ఫలితాలను సాధిస్తారు. సరదాగా మీరు అభ్యసించినటువంటి కోర్సు ఇప్పుడు మీకు అక్కరకు వస్తుంది. దూరదృష్టితో మీరు చేసే ప్రతిపనీ మీకు కలిసివస్తుంది. మీ చెడు కోరుకునేవారు మీకు అత్యంత సమీపంలో ఉన్నారన్న విషయాన్ని గుర్తించి, అత్యంత జాగ్రత్తలు తీసుకోండి. స్వగృహయోగం కలుగుతుంది. ఉద్యోగపరంగా ప్రమోషన్ లభిస్తుంది. స్థానచలనానికి అవకాశం ఉంది. ప్రతిరోజూ, ప్రతినిత్యం సర్పదోష నివారణ చూర్ణంతో స్నానం చేయండి, ఆరావళికుంకుమతో మహాలక్ష్మీదేవిని అర్చించండి. అవివాహితులైన వారికి వివాహం జరుగుతుంది. సంతానం లేనివారికి సంతానప్రాప్తి కలుగుతుంది.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121



మహాతీర్థం పొడి

ఏ దేవుడికైనా, దేవతకైనా పూజ చేసేటప్పుడు మహాతీర్థం పొడి కొద్దిగా ఉపయోగించాలి. ఎలాంటి అభిషేకానికైనా ఈ మహాతీర్థం పొడిలో కొద్దిగా నీళ్ళు కలిపి అభిషేకం చేయండి. ఈ మహాతీర్థం పొడిలో 17 రకాల దేవతా ప్రీతికరమైన వన మూలికలు కలుస్తాయి. మహాతీర్థం పొడితోచేసే అభిషేకాలు, పూజలు మంచి ఫలితాలనిస్తాయి. ఇంతవరకు పూజా ద్రవ్యాలతో ఈ రకమైన తీర్థం రాలేదు. ప్రజలకు సౌలభ్యంగా ఉండడానికి పురాతన గ్రంథాలు పరిశీలించి ఇది తయారుచేయడమైనది. దీనివల్ల సౌఖ్యం, సంతోషం కలుగుతాయి. ఇష్టదేవతా అనుగ్రహం కలుగుతుంది.

అహంకారం దుఃఖానికి, ఆత్మజ్ఞానం సుఖానికి హేతువు.